

والدین کی وفات کے بعد اولاد پر باقی رہنے والے
بارہ حقوق سے متعلق ایک معسوماتی فتویٰ

والدین کے بارہ حقوق^(۱۲)



مُصَنَّفٌ

عُلَمَاءُ مَدِیْنَةِ
الْمَدِیْنَةِ

رَضْوَانِ اللَّهِ عَلَيْهِ

امام احمد رضا خان

فاضل بریلوی

بہتمام علامہ محمد اکمل عطا قادری عطاری

ناشر مکتبہ علیہ حضرت مرتنگ لاہور

786

92

الصلوة والسلام عليك يا رسول الله
وعلى الك واصحابك يا حبيب الله

جملہ حقوق بحق ناشر محفوظ ہیں

نام کتاب _____ والدین کے بارہ حقوق

منتخب از _____ احکام شریعت

تصنیف _____ امام اہلسنت امام احمد رضا خاں
فاضل بریلوی رحمۃ اللہ تعالیٰ علیہ

باہتمام _____ علامہ محمد اکمل عطاء قادری عطاری

سن اشاعت _____ نومبر 1999ء

صفحات _____ 16

ہدیہ _____ / 10 / - 200 روپے

ناشر

مکتبہ علامہ حضرت سرانے مغل جنازہ گاہ مزنگ لاہور

بِسْمِ اللّٰهِ الرَّحْمٰنِ الرَّحِیْمِ

پہلے اسے پڑھیے

مذکورہ فتویٰ عوام الناس و خواص کے استفادے کے لئے اعلیٰ حضرت امام اہل سنت مجدد دین و ملت شاہ احمد رضا خان فاضل بریلوی رضی اللہ عنہ کی تصنیف لطیف ” احکام شریعت “ سے اخذ کر کے کتابچے کی شکل میں شائع کیا گیا ہے۔

جیسا کہ عنوان سے ہی ظاہر ہے کہ اس میں والدین کے بارہ حقوق کا بیان ہے یہ وہ بارہ حقوق ہیں جن کا پورا کرنا بعد وفات والدین اولاد کے لیے سعادت مندی و خوش بختی کی علامت ہے۔

علم دین سے دوری کے باعث آج مسلمان اپنے کامل ترین مذہب اسلام کی مکمل ترین تعلیمات سے ناواقف ہیں، جہالت کے اس گرداب سے اپنے مسلمان بھائیوں کو نکالنے کے لئے مکتبہ اعلیٰ حضرت نے مسلمانوں کے فائدے کو پیش نظر رکھتے ہوئے آسان فہم دینی کتب کی اشاعت کا سلسلہ شروع کیا ہے ہر صاحب مطالعہ مسلمان سے گزارش ہے کہ اس رسالہ نافعہ کو عوام الناس میں عام کر کے اللہ و رسول (عزوجل و صل اللہ علیہ وسلم) کی خوشنودی اور اعلیٰ حضرت رضی اللہ عنہ کی روح پر نور کیلئے خوشی و مسرت کا سامان پیدا کرنے کی کوشش کرے خصوصاً تیجہ و چالیسویں کی محافل میں اس کا تقسیم کرنا بے حد فائدہ مند رہے گا۔

اس فتویٰ میں جہاں الفاظ مشکل محسوس ہوئے، سلاست و روانی کو مد نظر رکھتے ہوئے تو سین () میں ان کے آسان معنی درج کر دیے گئے ہیں تاکہ سمجھنے میں آسانی رہے نیز جہاں عربی عبارات پر اعراب یا ان کا ترجمہ موجود نہ تھا وہاں اعراب و ترجمہ کا بھی اہتمام کیا گیا ہے۔

ان شاء اللہ تعالیٰ بہت جلد اس فتویٰ مبارکہ کی شرح و تفصیل پر مشتمل ایک تحریر
 لاجواب بعنوان ”والدین سے محبت کا تقاضا“ منظر عام پر آنے والی ہے اس کا مطالعہ
 بے حد نفع بخش محسوس ہوگا۔

مدینہ : جو حضرات تقسیم کرنے کی غرض سے بڑی تعداد میں رسالہ لینا چاہیں انہیں
 خصوصی رعایت دی جاے گی۔ رابطے کے لئے مکتبہ اعلیٰ حضرت کے پتہ پر خط لکھیں۔
 دعا ہے کہ اللہ تعالیٰ ہماری اس مخلصانہ کوشش کو اپنی بارگاہ میں قبول و منظور
 فرمائے اور جس مقصد کے تحت یہ رسالہ شائع کیا گیا اسمیں عافیت کے ساتھ کامیابی
 عطا فرمائے اور جو اسلامی بھائی اور بہن اس عملی کوشش میں ہمارے ساتھ تعاون
 فرمائیں، ان کے علم و عمر و روحانی قوتوں و درجات و رزقِ حلال و کاروبار و صحت و عمل
 میں بے حد برکتیں عطا فرمائے۔

خادم مکتبہ اعلیٰ حضرت رضی اللہ عنہ

محمد اجمل عطاری عفی عنہ

۲۶ رجب المرجب ۱۴۲۰ھ

ان شاء اللہ تعالیٰ بہت جلد اس فتویٰ مبارکہ کی شرح و تفصیل پر مشتمل ایک تحریر
 لاجواب بعنوان ”والدین سے محبت کا تقاضا“ منظر عام پر آنے والی ہے اس کا مطالعہ
 بے حد نفع بخش محسوس ہوگا۔

مدینہ : جو حضرات تقسیم کرنے کی غرض سے بڑی تعداد میں رسالہ لینا چاہیں انہیں
 خصوصی رعایت دی جاے گی۔ رابطے کے لئے مکتبہ اعلیٰ حضرت کے پتہ پر خط لکھیں۔
 دعا ہے کہ اللہ تعالیٰ ہماری اس مخلصانہ کوشش کو اپنی بارگاہ میں قبول و منظور
 فرمائے اور جس مقصد کے تحت یہ رسالہ شائع کیا گیا اس میں عافیت کے ساتھ کامیابی
 عطا فرمائے اور جو اسلامی بھائی اور بہن اس عملی کوشش میں ہمارے ساتھ تعاون
 فرمائیں، ان کے علم و عمر و روحانی قوتوں و درجات و رزقِ حلال و کاروبار و صحت و عمل
 میں بے حد برکتیں عطا فرمائے۔

خادم مکتبہ اعلیٰ حضرت رضی اللہ عنہ

محمد اجمل عطاری عفی عنہ

۲۶ رجب المرجب ۱۴۲۰ھ

مسئلہ

مَا قَوْلُكُمْ رَحِمَكُمُ اللَّهُ تَعَالَى (آپ کا کہنا کیا ہے، اللہ تعالیٰ آپ پر رحم فرمائے)
اندریں مسئلہ (یعنی اس مسئلہ کے بارے میں) کہ بعد فوت ہو جانے والدین کے، اولاد کے
لوپر کیا حق والدین کا رہتا ہے؟ يَتَّبِعُوا بِالْكِتَابِ تَوْءَ جَرُّوا بِالْثَوَابِ (یعنی کتاب
اللہ کی مدد سے بیان کیجئے ثواب کے ساتھ آپ کو اجر دیا جائیگا)۔

الجواب

- (1) سب سے پہلا حق بعد موت ان کے جنازے کی تجمیر غسل، کفن، نماز، دفن ہے
اور ان کاموں میں ایسے سنن و مستحبات کی رعایت ہے (یعنی خیال رکھنا کہ) جس
سے ان کے لئے ہر خوبی و برکت و رحمت و وسعت کی امید ہو۔
- (2) ان کے لئے ہمیشہ دعاء و استغفار کرتے رہنا، اس سے کبھی غفلت نہ کرنا۔
- (3) صدقہ و خیرات و اعمال صالحات کا ثواب انھیں پہنچاتے رہنا، حسب طاقت اس
میں کمی نہ کرنا، اپنی نماز کے ساتھ ان کے لئے بھی نفل نماز پڑھنا، اپنے روزوں
کے ساتھ ان کے لئے بھی نفل روزے رکھنا، بلکہ جو نیک کام کرے سب کا ثواب
انھیں اور مسلمانوں کو بخش دینا کہ ان سب کو ثواب پہنچ جائے گا اور ان کے ثواب
میں کمی نہ ہوگی بلکہ بہت ترقیاں پائے گا۔
- (4) ان پر کسی کا کوئی قرض ہو تو اس کے ادا کرنے میں حد درجہ کی جلدی و کوشش
کرنا اور اپنے مال سے ان کا قرض ادا ہونے کو دونوں جہان کی سعادت سمجھنا۔ آپ
(یعنی خود) قدرت نہ ہو تو اور (یعنی دیگر) عزیزوں قریبوں پھر باقی اہل خیر سے

حدیث نمبر 1

ایک انصاری رضی اللہ تعالیٰ عنہ نے خدمت اقدس حضور پر نور سید عالم ﷺ میں حاضر ہو کر عرض کی یا رسول اللہ ﷺ! ماں باپ کے انتقال کے بعد بھی کوئی طریقہ ان کے ساتھ نکوئی (یعنی نیکی) کا باقی ہے جسے میں جلاؤں؟ فرمایا:

نَعْمُ، أَرْبَعَةٌ: الصَّلَاةُ عَلَيْهِمَا
وَالِاسْتِغْفَارُ لَهُمَا وَانْفَاذُ
عَهْدِهِمَا مِنْ بَعْدِ هِمَا وَاکْرَامُ
صَدِيقَيْهِمَا وَصِلَةُ الرَّحِمِ الَّتِي
لَا رَحِمَ لَكَ إِلَّا مِنْ قَبْلِهِمَا فَهَذَا الَّذِي
بَقِيَ مِنْ بَرِّهِمَا بَعْدَ مَوْتِهِمَا.

ہاں، چار باتیں: ان پر نماز اور ان کے لئے
دعائے مغفرت اور ان کی وصیت نافذ کرنا اور
ان کے دوستوں کی بزرگداشت اور جو رشتہ
صرف انہی کی جانب سے ہو، نیک برتاؤ سے
اس کا قائم رکھنا یہ وہ نیکیوں ہے کہ ان کی موت
کے بعد ان کے ساتھ کرنی باقی ہے۔

رَوَاهُ ابْنُ النَّجَّارِ عَنْ أَبِي أُسَيْدٍ السَّاعِدِيِّ رَضِيَ اللَّهُ تَعَالَى عَنْهُ مَعَ
الْقَصْرِ وَرَوَاهُ الْبَيْهَقِيُّ فِي سُنَنِهِ عَنْهُ رَضِيَ اللَّهُ تَعَالَى عَنْهُ قَالَ قَالَ
رَسُولُ اللَّهِ ﷺ لَا يَبْقَى لِلْوَالِدِ مِنْ بَرِّ الْوَالِدِ إِلَّا أَرْبَعٌ، الصَّلَاةُ عَلَيْهِ وَالِدَعَاءُ
لَهُ وَانْفَاذُ عَهْدِهِ مِنْ بَعْدِهِ وَصِلَةُ رَحِمِهِ وَاکْرَامُ صَدِيقَيْهِ.

ترجمہ: - اسے اقتصار کے ساتھ ابن نجار نے حضرت ابواسید ساعدی رضی اللہ

عنه سے روایت کیا ہے۔ اور امام بیہقی اپنی سنن میں آپ (رضی اللہ عنہ) سے ہی
روایت فرماتے ہیں کہ آپ بیان کرتے ہیں کہ رسول اللہ ﷺ نے ارشاد فرمایا ”والد کے
ساتھ نیک سلوک میں سے اولاد کے لئے نہیں باقی رہتیں مگر چار چیزیں، اس کی نماز جنازہ ادا
کرنا اور اس کے لئے دعا کرنا، اس کے بعد اس کی وصیت نافذ کرنا اور (اس کے رشتہ داروں
کے ساتھ) صلہ رحمی کرنا اور اس کے دوست کی تعظیم کرنا۔

حدیث نمبر 2 کہ رسول اللہ ﷺ فرماتے ہیں :

إِسْتِغْفَارُ الْوَالِدِ لِأَبِيهِ
بَعْدَ الْمَوْتِ مِنَ الْبِرِّ.

ماں باپ کے ساتھ نیک سلوک سے یہ بات ہے کہ
اولاد ان کے بعد ان کے لئے دعائے مغفرت کرے۔

رَوَاهُ ابْنُ النَّجَّارِ عَنْ أَبِي أُسَيْدٍ مَالِكِ بْنِ زُرَّارَةَ رَضِيَ اللَّهُ تَعَالَى عَنْهُ
ترجمہ :- اسے ابن نجار نے ابو اسید مالک بن زرارہ رضی اللہ تعالیٰ عنہ سے روایت کیا

حدیث نمبر 3 کہ رسول اللہ ﷺ فرماتے ہیں :

إِذَا تَرَكَ الْعَبْدُ الدُّعَاءَ لِلْوَالِدَيْنِ
فَإِنَّهُ يَنْقَطِعُ عَنْهُ الرِّزْقُ

آدمی جب ماں باپ کے لئے دعا چھوڑ دیتا ہے
اس کا رزق قطع ہو جاتا ہے۔

رَوَاهُ الطَّبْرَانِيُّ فِي التَّارِيخِ وَالدَّيْلِمِيُّ عَنْ أَنَسِ بْنِ مَالِكٍ رَضِيَ اللَّهُ تَعَالَى عَنْهُ
ترجمہ :- اسے طبرانی نے تاریخ میں اور دیلیمی نے حضرت انس رضی اللہ عنہ سے روایت کیا۔

حدیث نمبر 4,5 کہ فرماتے ہیں ﷺ

إِذَا تَصَدَّقَ أَحَدُكُمْ
بِصَدَقَةٍ تَطَوُّعًا
فَلْيَجْعَلْهَا عَنْ أَبِيهِ
فَيَكُونَ لَهَا أَجْرُهَا وَلَا
يَنْقُصُ مِنْ أَجْرِهِ شَيْئًا

جب تم میں کوئی شخص کچھ نفل خیرات
کرے تو چاہیے کہ اسے اپنے ماں باپ کی
طرف سے کرے کہ اس کا ثواب انہیں ملے گا
اور اس کے ثواب سے کچھ نہ گھٹے گا۔

رَوَاهُ الطَّبْرَانِيُّ فِي الْأَوْسَطِ وَابْنُ عَسَاكِرٍ عَنْ عَبْدِ اللَّهِ بْنِ عَمْرٍو رَضِيَ اللَّهُ
تَعَالَى عَنْهُمَا. وَنَحْوُهُ الدَّيْلِمِيُّ فِي مُسْنَدِ الْفِرْدَوْسِ عَنْ مَعَاوِيَةَ بْنِ حَيْدَةَ
الْقَشِيرِيِّ رَضِيَ اللَّهُ تَعَالَى عَنْهُ

ترجمہ :- اسے طبرانی نے اوسط میں اور ابن عساکر نے عبد اللہ بن عمرو رضی اللہ عنہما
سے اور اسی طرح دیلیمی نے مسند فردوس میں معاویہ بن حیدہ القشیری سے روایت کیا۔

حدیث نمبر 6 کہ ایک صحابی رضی اللہ تعالیٰ عنہ نے حاضر ہو کر عرض کیا یا رسول اللہ! صلی اللہ علیک وسلم میں اپنے باپ کی زندگی میں اس کے ساتھ نیک سلوک کرتا تھا۔ اب وہ مر گئے۔ ان کے ساتھ نیک سلوک کی کیا راہ ہے؟ فرمایا:

إِنَّ مِنَ الْبِرِّ بَعْدَ الْمَوْتِ أَنْ تُصَلِّيَ
لَهُمَا مَعَ صَلَوَاتِكَ وَتَصُومَ لَهُمَا
مَعَ صِيَامِكَ.

بعد مرگ نیک سلوک یہ ہے کہ تو اپنی نماز کے ساتھ ان کے لئے نماز پڑھے اور اپنے روزوں کے ساتھ ان کے لئے روزے رکھے۔

رَوَاهُ الدَّارِقُطْنِيُّ **ترجمہ:** - اسے دارقطنی نے روایت کیا

یعنی جب اپنے ثواب ملنے کے لئے کچھ نفل نماز پڑھے یا روزے رکھے تو کچھ نفل نماز روزے ان کی طرف سے انھیں ثواب پہنچنے کو بھی جلائے۔ یا نماز روزہ جو عمل نیک کرے ساتھ ہی انہیں ثواب پہنچنے کی بھی نیت کرے کہ انہیں بھی ملے گا اور تیرا بھی کم نہ ہوگا۔

كَمَا مَرَّو لَفْظُ مَعَ يَحْتَمِلُ الْوَجْهَيْنِ بَلْ هَذَا الْأَصْقَ بِالْمَيِّتِ مُحِيطٌ
پھر تارا خانہ پھر ردالمحتار میں ہے: أَلَا فَضْلُ لِمَنْ يَتَّصِدَّقَ نَفْلًا أَنْ يَنْوِيَ لِجَمِيعِ
الْمُؤْمِنِينَ وَالْمُؤْمِنَاتِ لِأَنَّهَا تَصِلُ إِلَيْهِمْ وَلَا يَنْقُصُ مِنْ أَجْرِ شَيْءٍ.
ترجمہ:- اس شخص کے لئے بہتر یہ ہے جو نفل صدقہ دے کہ تمام مومنین مومنات کی نیت کرے تو اس سے ان سب کو ملے گا اور اس کے حصہ سے کچھ کم نہ ہوگا۔

حدیث نمبر 7 کہ فرماتے ہیں صلی اللہ علیہ وسلم

مَنْ حَجَّ عَنِ وَالِدَيْهِ أَوْ قَضَى عَنْهُمَا
مَغْرَمًا بَعَثَهُ اللَّهُ يَوْمَ الْقِيَامَةِ مَعَ الْأَبْرَارِ.

جو اپنے ماں باپ کی طرف سے حج کرے یا ان کا قرض ادا کرے روز قیامت نیکوں کے ساتھ اٹھے۔

رَوَاهُ الطَّبْرَانِيُّ فِي الْأَوْسَطِ وَالِدَارِ قُطْنِيُّ فِي السُّنَنِ عَنِ ابْنِ عَبَّاسٍ رَضِيَ
اللَّهُ تَعَالَى عَنْهُ

ترجمہ: - اسے طبرانی نے اوسط میں اور دارقطنی نے سنن میں ابن عباس رضی اللہ تعالیٰ عنہما سے روایت کیا۔

حدیث نمبر 8

امیر المؤمنین عمر فاروق اعظم رضی اللہ تعالیٰ عنہ پر اسی ہزار قرض تھے۔ وقت وفات اپنے صاحبزادے حضرت عبداللہ بن عمر رضی اللہ تعالیٰ عنہما کو بلا کر فرمایا:

میرے دین (یعنی قرض) میں اول میرا مال
 بیع فیہا أموال عمر فان وفئت
 پھینا، اگر کافی ہو جائے فہما ورنہ میری قوم
 بنی عدی سے مانگ کر پورا کرنا اگر یوں بھی
 وَالْأَفْسَلُ بَنِي عَدِي فَإِنْ وَفَيْتُ
 پورا نہ ہو تو قریش سے مانگنا اور اس کے سوا
 وَالْأَفْسَلُ قُرَيْشًا وَلَا تَعَدَّ عَنْهُمْ.
 اوروں سے سوال نہ کرنا

پھر صاحبزادہ موصوف سے فرمایا "إِضْمَنْهَا" تم میرے قرض کی ضمانت کر لو۔ وہ
 ضامن ہو گئے اور امیر المؤمنین کے دفن سے پہلے اکابر انصار و مساجرین کو گواہ کر لیا کہ وہ اسی
 ہزار مجھ پر ہیں ایک ہفتہ نہ گزرا تھا کہ عبداللہ رضی اللہ تعالیٰ عنہ نے وہ سارا قرض ادا فرمادیا۔
 رَوَاهُ ابْنُ سَعْدٍ فِي الطَّبَقَاتِ عَنْ عُثْمَانَ بْنِ عَرْوَةَ

ترجمہ: اسے ابن سعد نے طبقات میں عثمان بن عروہ رضی اللہ عنہ سے روایت کیا

حدیث نمبر 9

قبیلہ جبینہ سے ایک بی بی رضی اللہ تعالیٰ عنہا نے خدمت اقدس حضور سید عالم صلی اللہ
 تعالیٰ علیہ وسلم میں حاضر ہو کر عرض کی یا رسول اللہ ﷺ میری ماں نے حج کر نیکی منت مانی تھی وہ ادا
 نہ کر سکیں اور ان کا انتقال ہو گیا۔ کیا میں ان کی طرف سے حج کر لوں؟ فرمایا:

ہاں اس کی طرف سے حج کر۔ بھلا دیکھ تو
 نَعَمْ حَجِّي عَنْهَا أَرَأَيْتِ
 اگر تیری ماں پر کوئی دین ہوتا تو تو ادا کرتی
 لَوْ كَانَ عَلَى أُمَّكِ دِينَ
 یا نہیں یوں ہی خدا کا دین ادا کرو کہ وہ زیادہ ادا
 أَكُنْتِ قَاضِيَةً إِقْضُوا
 کا حق رکھتے۔
 اللَّهُ فَاللَّهُ أَحَقُّ بِالْوَفَاءِ

رَوَاهُ الْبُخَارِيُّ عَنْ ابْنِ عَبَّاسٍ رَضِيَ اللَّهُ تَعَالَى عَنْهُ

ترجمہ :- اسے بخاری نے ابن عباس رضی اللہ عنہما سے روایت کیا۔

حدیث نمبر 10

کہ فرماتے ہیں صلی اللہ تعالیٰ علیہ وسلم :

إِذَا حَجَّ الرَّجُلُ عَنْ وَالِدَيْهِ
تَقَبَّلُ مِنْهُ وَمِنْهُمَا وَابْتَسَرَ
بِهِ أَرْوَاحُهُمَا فِي السَّمَاءِ وَكُتِبَ
عِنْدَ اللَّهِ بِرًا.
انسان جب اپنے والدین کی طرف سے حج کرتا ہے وہ
حج اس کی طرف سے اور ان سب کی طرف سے قبول
کیا جاتا ہے اور انکی روحمیں آسمان میں اس سے شاد
ہوتی ہیں اور یہ شخص اللہ عزوجل کے نزدیک ماں
باپ کے ساتھ نیک سلوک کرنے والا لکھا جاتا ہے۔

رَوَاهُ الدَّارِقُطْنِيُّ عَنْ زَيْدِ بْنِ أَرْقَمٍ رَضِيَ اللَّهُ تَعَالَى عَنْهُ

ترجمہ :- اسے دارقطنی نے زید بن ارقم رضی اللہ عنہ سے روایت کیا

حدیث نمبر 11

کہ فرماتے ہیں صلی اللہ تعالیٰ علیہ وسلم :

مَنْ حَجَّ عَنْ أَبِيهِ أَوْ عَنْ أُمِّهِ فَقَدْ
قَضَى عَنْهُ حِجَّتَهُ وَكَانَ لَهُ
فَضْلٌ عَشْرٍ بِحَجِّ.
جو اپنی ماں یا باپ کی طرف سے حج کرے ان
کی طرف سے حج ادا ہو جائے اور اسے دس حج
کا ثواب زیادہ ملے۔

رَوَاهُ الدَّارِقُطْنِيُّ عَنْ جَابِرِ بْنِ عَبْدِ اللَّهِ رَضِيَ اللَّهُ تَعَالَى عَنْهُمَا

ترجمہ :- اسے دارقطنی نے جابر بن عبد اللہ عنہما سے روایت کیا۔

حدیث نمبر 12

کہ فرماتے ہیں صلی اللہ تعالیٰ علیہ وسلم :-

مَنْ حَجَّ عَنْ وَالِدَيْهِ بَعْدَ وَفَاتِهِمَا
 كَتَبَ اللَّهُ لَهُ عُتْقًا مِنَ النَّارِ وَكَانَ
 لِلْمَحْجُوجِ عَنْهَا جُزُءٌ حِجَّةٍ تَامَّةٍ مِنْ
 غَيْرِ انْ يَنْقُصُ مِنْ أَجُورِهِمَا شَيْءٌ :
 جو اپنے والدین کے بعد انکی طرف سے حج
 کرے اللہ تعالیٰ اس کے لیے دوزخ سے
 آزادی لکھے اور ان دونوں کے واسطے پورے
 حج کا ثواب ہو جس میں اصلا کی نہ ہو۔

رَوَاهُ الْأَصْبَهَانِيُّ فِي التَّرغِيبِ وَاللَّيْبِ فِي الشَّعْبِ عَنِ ابْنِ عُمَرَ رَضِيَ اللَّهُ عَنْهُمَا
 ترجمہ :- اسے اصحابی نے الترغیب میں اور شیعہ نے شعب میں ابن عمر رضی اللہ عنہما سے
 روایت کیا۔

حدیث نمبر 13

کہ فرماتے ہیں صلی اللہ تعالیٰ علیہ وسلم :

مَنْ بَرَّ قَسَمَهُمَا وَقَضَىٰ دَيْنَهُمَا
 وَلَمْ يَسْتَسِبَّ لَهُمَا كِتَابَ بَارًا
 وَإِنْ كَانَ عَاقًا فِي حَيَاتِهِمَا
 وَمَنْ لَمْ يَبِرِّ قَسَمَهُمَا
 وَيَقْضِ دَيْنَهُمَا وَاسْتَسَبَّ
 لَهُمَا كِتَابَ عَاقًا وَإِنْ كَانَ
 بَارًا فِي حَيَاتِهِمَا .
 جو شخص اپنے ماں باپ کے بعد ان کی قسم چھی
 کرے اور ان کا قرض اتارے اور کسی کے
 ماں باپ کو برا کہہ کر انہیں برانہ کہلوائے وہ
 والدین کیساتھ نکوکار لکھا جائے اگرچہ ان کی
 زندگی میں نافرمان تھا اور جو ان کی قسم پوری نہ
 کرے اور ان کا قرض نہ اتارے اور ان کے
 والدین کو برا کہہ کر انہیں کہلوائے وہ عاق لکھا
 جائے اگرچہ ان کی حیات میں نکوکار تھا۔

رَوَاهُ الطَّبْرَانِيُّ فِي الْأَوْسَطِ عَنِ عَبْدِ الرَّحْمَنِ بْنِ سَمُرَةَ رَضِيَ اللَّهُ تَعَالَىٰ عَنْهُ
 ترجمہ :- اسے طبرانی نے اوسط میں عبدالرحمن بن سمرہ رضی اللہ عنہ سے روایت کیا ہے

حدیث نمبر 14

کہ فرماتے ہیں صلی اللہ تعالیٰ علیہ وسلم :-

مَنْ زَارَ قَبْرَ أَبِيهِ أَوْ
أَخِيهِمَا فِي كُلِّ يَوْمٍ
جُمُعَةٍ مَرَّةً غَفَرَ اللَّهُ لَهُ
وَكُتِبَ بِرًا.

جو اپنے ماں باپ دونوں یا ایک کی قبر پر ہر جمعہ
کے دن زیارت کو حاضر ہو اللہ تعالیٰ اس کے
گناہ بخش دے اور ماں باپ کے ساتھ اچھا
برتاؤ کرنے والا لکھا جائے۔

رَوَاهُ الْإِمَامُ التِّرْمِذِيُّ الْعَارِفُ بِاللَّهِ الْحَكِيمُ فِي نَوَادِرِ الْأُصُولِ عَنْ أَبِي هُرَيْرَةَ
رَضِيَ اللَّهُ تَعَالَى عَنْهُ

ترجمہ :- اسے امام ترمذی العارف باللہ الحکیم نے نوادر الاصول میں حضرت ابو ہریرہ
رضی اللہ عنہ سے روایت کیا۔

حدیث نمبر 15

کہ فرماتے ہیں صلی اللہ تعالیٰ علیہ وسلم :-

مَنْ زَارَ قَبْرَ وَالِدَيْهِ أَوْ أَحَدِهِمَا
يَوْمَ الْجُمُعَةِ فَقَرَأَ عِنْدَهُ يَسْنَ
غُفِرَ لَهُ

جو شخص روز جمعہ اپنے والدین یا ایک کی
زیارت قبر کرے اور اس کے پاس یسین پڑھے
بخش دیا جائے۔

رَوَاهُ ابْنُ عَدِيٍّ عَنِ الصِّدِّيقِ الْأَكْبَرِ رَضِيَ اللَّهُ تَعَالَى عَنْهُ

ترجمہ : روایت کیا اس کو ابن عدی نے سیدنا صدیق اکبر رضی اللہ عنہ سے

وَفِي لَفْظٍ مَنْ زَارَ قَبْرَ وَالِدَيْهِ
أَوْ أَحَدِهِمَا فِي كُلِّ جُمُعَةٍ فَقَرَأَ
عِنْدَهُ يَسْنَ غَفَرَ اللَّهُ لَهُ بَعْدَ
كُلِّ حَرْفٍ مِنْهَا.

جو ہر جمعہ والدین یا ایک کی زیارت قبر کرے
وہاں یسین پڑھے یسین شریف میں جتنے
حرف ہیں ان سب کی گنتی کے برابر اللہ تعالیٰ
اس کے لیے مغفرتیں فرمائے۔

رَوَاهُ هُوَ وَالْخَلِيلِيُّ وَ أَبُو سَيْبٍ وَالْإِسْمَاعِيلِيُّ وَ ابْنُ النَّجَّارِ وَ الرَّافِعِيُّ وَ غَيْرُهُمْ

عَنْ أُمِّ الْمُؤْمِنِينَ الصِّدِّيقَةِ عَنْ أَبِيهَا الصِّدِّيقِ الْأَكْبَرِ رَضِيَ اللَّهُ تَعَالَى عَنْهُمَا
عَنِ النَّبِيِّ صَلَّى اللَّهُ تَعَالَى عَلَيْهِ وَسَلَّمَ -

ترجمہ :- اسے ابن عدی ابو شیخ دیلمی ابن نجار رافعی اور دوسروں نے ام المؤمنین حضرت عائشہ صدیقہ رضی اللہ عنہا سے اور انہوں نے اپنے والد محترم صدیق اکبر رضی اللہ عنہ سے اور انہوں نے نبی پاک صلی اللہ علیہ وسلم سے روایت کیا۔

حدیث نمبر 16

کہ فرماتے ہیں صلی اللہ تعالیٰ علیہ وسلم :-

مَنْ زَارَ قَبْرَ أَبِيهِ أَوْ أَحَدِهِمَا
إِحْتِسَابًا كَانَ كَعَدْلِ حِجَّةٍ
مَبْرُورَةٍ وَمَنْ كَانَ زَوَّارًا لَهَا
زَارَتِ الْمَلَائِكَةُ قَبْرَهُ

جو بہ نیت ثواب اپنے والدین دونوں یا ایک کی
زیارت قبر کرے حج مقبول کے برابر ثواب
پائے۔ اور جو بھرت ان کی زیارت قبر لیا کرتا
ہو فرشتے اس کی قبر کی زیارت کو آئیں۔

رَوَاهُ الْإِمَامُ التِّرْمِذِيُّ الْحَكِيمُ وَابْنُ عَدِيٍّ عَنِ ابْنِ عَمْرٍو رَضِيَ اللَّهُ تَعَالَى عَنْهُمَا -

ترجمہ :- اسے امام ترمذی حکیم اور ابن عدی نے ابن عمر رضی اللہ عنہما سے روایت کیا۔

امام ابن الجوزی محدث کتاب عیون الحکایات میں بسد خود محمد ابن العباس وراق سے روایت فرماتے ہیں۔ ایک شخص اپنے بیٹے کے ساتھ سفر کو گیا۔ راہ میں باپ کا انتقال ہو گیا۔ وہ جنگل درختان مقل یعنی گومل کے پیڑوں کا تھا۔ ان کے نیچے دفن کر کے بیٹا جہاں جانا تھا چلا گیا جب پلٹ کر آیا اس منزل میں رات کو پہنچا۔ باپ کی قبر پر نہ گیا ناگاہ سنا کہ کوئی کہنے والا یہ اشعار کہہ رہا ہے۔

رَأَيْتُكَ تَطْوِي الدَّوْمَ لَيْلًا وَلَا تَرَى
عَلَيْكَ لِأَهْلِ الدَّوْمِ أَنْ تَتَكَلَّمَا

وَبِالدَّوْمِ ثَاوٍ لَوْ ثَوَيْتَ مَكَانَهُ
وَمَرَّبًا هَلِ الدَّوْمِ عَادَ فَسَلَّمَا

ترجمہ :- میں نے تجھے دیکھا کہ تو رات میں اس جنگل کو طے کرتا ہے اور وہ جو ان پیڑوں

میں ہے اس سے کلام کرنا اپنے اوپر لازم نہیں جانتا۔ حالانکہ ان درختوں میں وہ مقیم ہے کہ

اگر تو اس کی جگہ ہو تا اور وہ یہاں گزرتا تو وہ راہ سے پھر کر آتا اور تیری قبر پر سلام کرتا۔

حدیث نمبر 17

کہ فرماتے ہیں صلی اللہ تعالیٰ علیہ وسلم :-

مَنْ أَحَبَّ أَنْ يَصِلَ أَبَاهُ فِي قَبْرِهِ فَلْيَصِلْ إِخْوَانَ أَبِيهِ مِنْ بَعْدِهِ

جو چاہے کہ باپ کی قبر میں اس کے ساتھ حسن سلوک کرے وہ باپ کے بعد اس کے عزیزوں دوستوں سے نیک برتاؤ رکھے۔

رَوَاهُ أَبُو يَعْلَى وَابْنُ حِبَّانَ عَنِ ابْنِ عُمَرَ رَضِيَ اللَّهُ تَعَالَى عَنْهُمَا

ترجمہ :- اسے ابو یعلیٰ اور ابن حبان نے ابن عمر رضی اللہ عنہما سے روایت کیا۔

حدیث نمبر 18

کہ فرماتے ہیں صلی اللہ تعالیٰ علیہ وسلم :-

مِنَ الْبِرِّ أَنْ تَصِلَ صَدِيقَ أَبِيكَ

باپ کے ساتھ نیکو کاری سے ہے۔ یہ کہ تو اس کے دوست سے اچھلاؤ تاؤ رکھے۔

رَوَاهُ الطَّبْرَانِيُّ فِي الْأَوْسَطِ عَنِ أَنَسِ رَضِيَ اللَّهُ تَعَالَى عَنْهُ

ترجمہ :- اسے طبرانی نے اوسط میں حضرت انس رضی اللہ عنہ سے روایت کیا۔

حدیث نمبر 19

کہ فرماتے ہیں صلی اللہ تعالیٰ علیہ وسلم :-

إِنَّ أَبْرَارَ الْبِرِّ أَنْ يَصِلَ الرَّجُلُ أَهْلَ ذِي أَبِيهِ بَعْدَ أَنْ يُوَلَّى الْأَبُ

پیشک باپ کے ساتھ نیکو کاریوں سے بڑھ کر یہ نیکو کاری ہے کہ آدمی باپ کے پیٹھ دینے کے بعد اس کے دوستوں سے اچھی روش پر رہتا ہے۔

ہے۔

رَوَاهُ الْأَيْمَةُ أَحْمَدُ وَابْنُ أَبِي حَبَّانَ فِي الْمُسْلِمِ فِي صَحِيحِهِ

وَأَبُو دَاوُدَ وَالتِّرْمِذِيُّ عَنِ ابْنِ عُمَرَ رَضِيَ اللَّهُ تَعَالَى عَنْهُمَا

ترجمہ :- اسے امام احمد اور بخاری نے اب مفرد میں، مسلم نے اپنی صحیح میں اور امام ابو داؤد

وترمذی نے ابن عمر رضی اللہ عنہما سے روایت کیا۔

حدیث نمبر 20 کہ فرماتے ہیں ﷺ :

إِحْفَظْ وَدَائِبِكَ لَا تَقْطَعُهُ
فَيُطْفِئُ اللَّهُ نُورَكَ.
اپنے باپ کی دوستی نگاہ رکھ اسے قطع نہ کرنا کہ
اللہ تیرا نور محمداے گا

رَوَاهُ الْبُخَارِيُّ فِي الْأَدَبِ الْمُرْفَرِدِ وَالطَّبْرَانِيُّ فِي الْأَوْسَطِ وَالْبَيْهَقِيُّ فِي الشَّعْبِ
عَنْ ابْنِ عُمَرَ رَضِيَ اللَّهُ تَعَالَى عَنْهُمَا.

ترجمہ :- اسے امام بخاری نے ادب مفرد میں اور طبرانی نے اوسط میں اور بیہقی نے شعب
میں ابن عمر رضی اللہ عنہما سے روایت کیا۔

حدیث نمبر 21 :

کہ فرماتے ہیں صلی اللہ تعالیٰ علیہ وسلم

تُعْرَضُ الْأَعْمَالُ يَوْمَ الْاِثْنَيْنِ
وَالْخَمِيسِ عَلَى اللَّهِ تَعَالَى وَتُعْرَضُ
عَلَى الْأَنْبِيَاءِ وَعَلَى الْأَبَاءِ وَالْأُمَّهَاتِ
يَوْمَ الْجُمُعَةِ فَيَفْرَحُونَ بِحَسَنَاتِهِمْ
وَ تَرْدَادُ وُجُوهُهُمْ بَيَاضاً
وَأَشْرَاقاً فَاتَّقُوا اللَّهَ وَلَا تُؤْذُوا
أَمْوَاتِكُمْ.
ہر دو شنبہ و پنجشنبہ کو اللہ عزوجل کے حضور
اعمال پیش ہوتے ہیں اور انبیائے کرام علیہم
الصلوة والسلام اور ماں باپ کے سامنے ہر جمعہ
کو۔ وہ نیکیوں پر خوش ہوتے ہیں اور ان کے
چہروں کی صفائی و تابش بڑھ جاتی ہے تو اللہ
سے ڈرو اور اپنے مردوں کو اپنے گناہوں سے
رنج نہ پہنچاؤ۔

رَوَاهُ الْإِمَامُ الْحَكِيمُ عَنْ وَالِدِ عَبْدِ الْعَزِيزِ رَضِيَ اللَّهُ تَعَالَى عَنْهُ
ترجمہ :- اسے امام حکیم نے عبدالعزیز کے والد سے روایت کیا۔

باجملہ والدین کا حق وہ نہیں کہ انسان اس سے کبھی عمدہ برآ ہو وہ اس کے حیات و
وجود کے سبب ہیں۔ تو جو کچھ نسبتیں دینی و دنیوی پائے گا سب انہیں کے طفیل میں ہوئیں کہ
ہر نعمت و کمال وجود پر موقوف ہے اور وجود کے سبب وہ ہوئے تو صرف ماں یا باپ ہونا ہی ایسے
عظیم حق کا موجب ہے جس سے بری الذمہ کبھی نہیں ہو سکتا نہ کہ اس کے ساتھ اس کی

پرورش میں ان کی کوششیں اس کے آرام کے لئے ان کی تکلیفیں خصوصاً پیٹ میں رکھنے، پیدا ہونے، دودھ پلانے میں ماں کی اذیتیں، ان کا شکر کہاں تک ادا ہو سکتا ہے۔ خلاصہ یہ کہ وہ اس کے لئے اللہ جل و علیٰ ورسول ﷺ کے سائے اور ان کی ربوبیت و رحمت کے مظہر ہیں۔ لہذا قرآن عظیم میں جل جلالہ نے اپنے حق کے ساتھ ان کا ذکر فرمایا کہ :

أَنِ اشْكُرْ لِي وَلِوَالِدَيْكَ حَقَّ مَا نِ امِير اور اپنے ماں باپ کا۔ (پ ۲۱۔ لقمن۔ ۱۴)

حدیث میں ہے، ایک صحابی رضی اللہ تعالیٰ عنہ نے حاضر ہو کر عرض کی یا رسول اللہ صلی اللہ علیک وسلم ایک راہ میں ایسے گرم پتھروں پر کہ اگر گوشت کا ٹکڑا ان پر ڈالا جاتا کباب ہو جاتا، چھ میل تک اپنی ماں کو اپنی گردن پر سوار کر کے لے گیا ہوں۔ کیا اب میں اس کے حق سے ادا ہو گیا ہوں؟ رسول اللہ ﷺ نے فرمایا:

لَعَلَّهٗ اَنْ يَّكُوْنَ

(تیرے پیدا ہونے میں جس قدر درروں کے جھکے اس نے اٹھائے ہیں) شائد یہ ان میں سے کسی ایک جھکے کا بدلہ ہو سکے۔

بِطَلْقَةٍ وَّاحِدَةٍ۔

رَوَاذِ الطَّبْرَانِي فِي الْاَوْسَطِ عَن بَرِيْدَةَ رَضِيَ اللهُ تَعَالَى عَنْهُ
(اسے طبرانی نے اوسط میں حضرت بریدہ رضی اللہ عنہ سے روایت کیا)

اللہ عزوجل عقوق سے چمائے اور ادائے حقوق کی توفیق عطا فرمائے۔ امین

اٰمِيْنَ بِرَحْمَتِكَ يَا اَرْحَمَ الرَّاحِمِيْنَ۔ وَصَلَّى اللّٰهُ تَعَالَى عَلٰى سَيِّدِنَا وَمَوْلَانَا
مُحَمَّدٍ وَاٰلِهِ وَصَحْبِهِ اَجْمَعِيْنَ۔ اٰمِيْنَ وَالْحَمْدُ لِلّٰهِ رَبِّ الْعٰلَمِيْنَ۔

ترجمہ :- قبول فرمائے، قبول فرمائے، اپنے رحمت کے وسیلے سے اے رحم فرمانے والوں میں سے سب سے زیادہ رحم فرمانے والے اور رحمت نازل فرمائے اللہ تعالیٰ ہمارے سردار و مددگار یعنی محمد (ﷺ) اور آپ کی تمام آل و اصحاب (رضی اللہ عنہم) پر۔ قبول فرمائے اور خوبیاں تمام جہانوں کے پالنے والے اللہ تعالیٰ کیلئے ہیں

کتابہ عبدہ المذنب

احمد رضا عفی عنہ کمد المصطفیٰ ﷺ

چند کتب کا تعارف

(1) ”احساسِ نعمت“ :- اللہ تعالیٰ کی نعمتوں کے بارے میں ناشکری میں مبتلاء ہو جانا، دنیا و آخرت میں ذلت و رسوائی کا بہت بڑا سبب ہے۔ بد قسمتی سے علم دین سے دور ہمارے مسلمانوں کی اکثریت اسی لعنت میں گرفتار ہے۔ اسے گناہ سمجھتے ہوئے خود سے دور کرنے کے لئے ذہنی طور پر تیار ہوتا ہوا کوئی بھی نظر نہیں آتا۔ الا ماشاء اللہ!

اس مختصر لیکن پر اثر رسالے میں اسی لعنت کو دور کرنے کے لئے بہت منفرد انداز میں چند معروضات پیش کی گئی ہیں۔ ان شاء اللہ رسالہ شکوہ شکایت کے بارے میں ”قفلِ مدینہ“ (یعنی رضائے الہی عزوجل پر راضی ہو کر زبان پر تالا) لکھوادینے میں بہت موثر کردار ادا کرے گا۔

(2) ”باطنی گناہ اور ان کا علاج“ :- جس طرح دیمک لکڑی کو اندر سے کھوکھلا اور بے قیمت بنا دیتی ہے۔ اس طرح باطنی گناہ بھی انسان کے نامہ اعمال میں موجود قیمتی اور محنت و مشقت سے کی گئی نیکیوں کو چاٹ کر تباہ و برباد کر دیتے ہیں۔ یہی وجہ ہے کہ شریعت نے ان گناہوں کی معرفت و علاج کو فرض عین قرار دیا ہے۔

اس کتاب میں باطنی گناہوں کی تباہ کاریاں، ان کی تعریفات، علامات، اسباب اور ان سے محفوظ رہنے کے طریقے درج کئے گئے ہیں۔ آخرت کی ذلت و رسوائی سے بچنے کے خواہش مند مسلمان بھائیوں اور بہنوں کے لئے اسے زیر مطالعہ رکھنا بیحد ضروری ہے۔

(3) ”بربادی آخرت کے اسباب“ :- آج مسلمانوں کی اکثریت اللہ و رسول (عزوجل صلی اللہ علیہ وسلم) کی نافرمانی میں تلاش سکون میں مصروف عمل ہے۔ گناہوں کی لذت، صحبتِ بد، اور علم دین سے دوری نے گناہوں کو ہماری عادت بنا دیا ہے۔ اس کتاب میں بے شمار ایسے گناہوں کی تعریفات و اسباب و علاج درج کیے گئے ہیں۔ کہ جن کا تعلق ہمارے ظاہر سے ہے۔

ظاہری گناہوں کی مکمل معرفت کے لئے اس کا مطالعہ بے حد ضروری ہے۔

(6) ”اربعین رضوی“ :- مختصر وضاحت کے ساتھ چالیس ایمان افروز احادیث اور ان سے حاصل ہونے والے ہدایت و عبرت کے بے شمار مدنی پھولوں پر مشتمل ایک مفید تالیف ہے۔

یقین کے ساتھ کہا جاسکتا ہے کہ موجودہ دور میں یہ کتاب 40 حدیثوں کی شرح میں تمایاں اور منفرد مقام رکھتی ہے۔ اس کا اندازہ وہ لوگ بخوبی لگا سکتے ہیں جنہوں نے اس کا مطالعہ کیا ہے۔

